



**QORTI CIVILI
PRIM' AWLA**

**ONOR. IMHALLEF
JOSEPH AZZOPARDI**

Seduta tat-28 ta' Frar, 2007

Citazzjoni Numru. 966/2002

Achille Mizzi u Stella Apap.

-VS-

Angelo Saliba.

Il-Qorti;

Rat l-att taċ-ċitazzjoni ppreżentat fis-27 ta' Awissu, 2002 li permezz tagħha l-atturi ppremettew:

1. Illi l-attur Achille Mizzi huwa l-proprietarju ta' biċċa art formanti parti mill-artijiet magħrufa bħala "Tal-Ħluq" f'Marsascala tal-kejl ta' cirka tomna, kif indikata bil-kulur aħmar fil-pjanata hawn annessa bħala Dokument "A".

2. Illi sa mill-1985, l-imsemmija art kienet mikrija lil Anthony Apap, illum mejjet, għal skopijiet ta' kaċċa u wara l-mewt ta' l-imsemmi Anthony Apap, l-attur Achille Mizzi kkonċeda tali art lill-attriċi Stella Apap, armla ta' Anthony Apap.

3. Illi l-konvenut qiegħed abbużivament u mingħajr ebda titolu fil-Liġi jokkupa l-imsemmija art u għalkemm debitament interpellat, il-konvenut baqa' jokkupa l-istess art.

4. Għalhekk jitlob lil din l-Onorabbi Qorti għaliex m'għandhiex; <1> tiddikjara li l-konvenut qiegħed jokkupa l-art tal-kejl ta' ċirka tomna, formanti parti mill-artijiet magħrufa bħala “Tal-Fluq” gewwa Marsascala, indikata bil-kulur aħmar fl-annessa pjanta mmarkata bħala Dokument “A”, abbużivament u mingħajr ebda titolu validu fil-Liġi u <2> konsegwentement tordna lill-istess konvenut sabiex fi żmien qasir u perentorju li jogħġogħobha tistabbilixxi din l-Onorabbi Qorti, huwa jiżgombra u jivvaka l-istess art fuq imsemmija favur l-atturi u jgħaddi l-pusseß attwali u materjali tagħha lill-istess atturi, libera u franka – kollo skond kif intqal fuq u għar-raġunijiet fuq premessi.

B'riserva ta' kwalsiasi azzjoni oħra spettanti lill-atturi kompriż dak tal-ħruġ ta' Mandat in Factum u bl-ispejjeż, inkluži dawk tal-ittra legali tas-27 ta' Novembru, 2001, kontra l-konvenut li minn issa jibqa' nġunt għas-subizzjoni tiegħi.

Rat id-dikjarazzjoni ta' l-atturi maħlu u l-lista tax-xhieda.

Rat in-nota ta' l-eċċeżzjonijiet tal-konvenut ippreżentata fit-22 ta' Ottubru, 2002 li permezz tagħha eċċepixxa:

1. Illi preliminarjament in-nuqqas ta' kompetenza ta' din il-Qorti *ratione valoris*.

Kopja Informali ta' Sentenza

2. Illi preliminarjament ukoll in-nuqqas ta' kompetenza ta' din il-Qorti *ratione materiae* stante li l-art in kwistjoni hija mqabbla lill-eċċipjent.

3. Illi mingħajr preġudizzju għall-premess u f'kull każ, il-porzjon art meritu ta' din il-kawża hija art li ilha snin twal imqabbla lill-familja Saliba, u l-eċċipjenti għandu titolu ta' qbiela fuq l-istess. Tant hu hekk li s-sid baqa' regolarmen jirċievi l-ħlas ta' qbiela, u kien biss mill-iskadenza tas-16 ta' Awissu, 2001 li rrifjuta l-ħlas.

4. Illi mingħajr preġudizzju għall-premess it-talbiet attrici huma nfondati fil-fatt u fid-dritt.

Salv eċċeżżjonijiet ulterjuri.

Bl-ispejjeż kontra l-atturi li huma minn issa nġunti in subizzjoni.

Rat id-dikjarazzjoni tal-konvenut maħlufa u l-lista tax-xhieda.

Rat l-atti proċesswali u l-verbal ta' l-4 ta' Diċembru, 2006 li permezz tiegħu l-kawża tħalliet għas-sentenza wara li l-Avukati trattaw.

Ikkunsidrat;

Illi l-attur qed jirreklama illi l-konvenut abusivament appoprja ruħu mill-art imsemmija fiċ-ċitazzjoni. Da parti tiegħu il-konvenut qed jallega li huwa qed jokkupa l-art b'titolu ta' lokazzjoni. Għalhekk din hija azzjoni rivendikatorja tipika fejn l-attur qed jitlob li jintradd lura l-art in kwistjoni.

Hu risaput tradizzjonalment illi f'kawża simili l-attur irid jipprova t-titolu tiegħu mingħajr ebda ombra ta' dubbju – ara per eżempju s-sentenza tal-Qorti tal-Appell mogħtija fl-1958

fil-kawża fl-ismijiet Borg vs Buhagiar. F'dik il-kawża ntqal illi kwalunkwe dubbju għandu *jimmilla favur il-konvenut possessur*. Din hija biss eżempju għaliex hemm diversi sentenzi oħra simili. Wieħed jista' jsib rassenja dettaljata tagħhom fis-sentenza mogħtija minn din il-Qorti fl-ismijiet Anthony Mercieca vs Anthony Buhagiar fit-23 ta' Ottubru, 2001 (Onor. Imħallef R Pace). Fiha ġie čitat ukoll l-awtur Torrente li qal hekk;

“La rivendicazione e’ la principale delle azioni petitorie ed e’ concessa a favore di colui che si afferma proprietario di un bene, ma non avendo il possesso, ne pretende la consegna da colui che lo possiede o detiene. L’attore in conformità delle regole generali, ha l’onere di dimostrare il suo diritto; perciò se l’acquisto non w’ha titolo originario. Ha l’onere di dare la prova del suo titolo di acquisto dei precedenti titolari fino ad arrivare ad un acquisto a titolo originale. A voler andare all’infinito, la prova sarebbe, se non addirittura impossibile, estremamente difficile (gli antichi parlavano di probatio diabolica).”

Fis-snin riċenti din il-pożizzjoni cċaqaqlaqet xi ffit tant illi I-Qorti ta' I-Appell fil-kawża fl-ismijiet John Vella et vs Sherlock Camilleri mogħtija fit-12 ta' Dicembru, 2002 adottat pozizzjoni kemmxejn differenti billi qalet illi *I-Qrati tagħna, konsapevoli bid-diffikolta’ li ssir tali prova u fl-interess tal-ġustizzja aċċettaw il-possibilita’ li l-attur jirnexxi fil-kawża li jagħmel in forza tal-actio publicana*. Hekk fil-kawża Attard nomine vs Fenech deċiża mill-Qorti ta' I-Appell fl-1875 (Vol VII p 390) osservat, ‘che l’azione intentata dell’attore nel suo libello quale procuratore dell’assente Angelo Zerb e’ duplice, la rivendocaoria e la publicana, giusta i principii della leggeromana; colla prima l’attore deve provare di aver il dominio della cosa che vuole rivendicare; colla seconda di averne avuto il possesso e di possederla il convenuto con un diritto minore e più debole del suo. Che e’ ricevuto nel foro che

Ie dette due azioni si possono cumulare ed esercitare alternattivamente, nonostante che anche tendono allo stess oggetto. (Ara ukoll Fenech vs Debono – Prim'Awla – 14 ta' Mejju, 1935).

Il-konvenut pero' mhux qed jiddubita mit-titolu ta' l-attur f'din il-kawża iżda li qed jgħid li missieru qablu u mbagħad huwa stess iddetenew l-għalqa taħt titolu ta' lokazzjoni. Għalhekk huwa biss jekk dan it-titolu jirriżulta li l-azzjoni attrici tiġi respinta għaliex jekk ma jirriżultax l-eċċeżzjonijiet kollha tal-konvenut ma jreğux.

L-attur isostni li sa mill-1985 l-art kienet mikrija lil ġertu Anthony Apap illum mejjet. Wara mewtu żammet il-kirja l-armla tiegħu iżda mbagħad meta ried jeħodha lura sab lill-konvenut. Dan ta' l-ahħar esebixxa diversi affidavits (oltre tiegħu) ta' membri tal-familja tiegħu u ciee' ħutu Grezzju Saliba u Maria Gauci u ta' Ganni Pulis u Joseph Saliba (bdiewa ukoll) li qalu li l-art kollha kienet bi qbiela għand missier il-konvenut li għal xi żmien kien ħalla lill Apap jonsob f'parti żgħira minnha (dik reklamata mill-attur) iżda meta dan miet il-konvenut reġa' ħa pussess tal-parti msemmija. Skond il-konvenut l-attur kien dejjem aċċetta l-kera iżda meta kien se jiftaħ il-kawża dan ma aċċettahiem u allura huwa ddepositaha l-Qorti. Skond l-uffiċjal tad-Dipartiment ta' l-Agrikoltura Nathalie Damato (fol 45) l-art kollha kienet registrata fuq isem Grazio Saliba u qabel l-1988 fuq Joseph Saliba.

L-attur fl-affidavit tiegħu jgħid li din il-bicca għalqa kien južaha missieru għall-kaċċa sakemm miet fl-1964; wara beda jmur ħuh illi miet fl-1984. Dak iż-żmien talabhielu Anthony Apap u finalment krihielu fl-1985. Tul dan il-perjodu huwa rċieva kera mingħand Apap u esebixxa r-riċevuti li jwasslu sa l-2002. F'Novembru 2001 Paul Magro li hu miżżewwegħ lil bint Apap qallu li kien sab lill-konvenut u ħutu li daħlu u ħartu l-għalqa. Esebixxa ukoll ritratt mill-ajru ta' l-għalqa biex juri li din ma

tistax tinħad dem u parti sostanzjali minnha hija okkupata minn siġra kbira. L-attur esebixxa ukoll affidavit ta' l-imsemmi Paul Magro li kkonferma dak li qal l-attur kif għamel Vincent Apap iben Anthony Apap. Ĝew esebiti ukoll numru ta' affidavits oħra li jikkonfermaw kull wieħed partijiet rispettivi minn dak li qal l-attur.

Fl-24 ta' Ottubru 2005 saru l-kontro-eżamijiet tal-kontendenti li pero' ġew ripetuti billi ma ħarġitx tajjeb ir-registrazzjoni tagħihom. Għalhekk l-attur ġie kontro-eżaminat fid-29 ta' Mejju, 2006. Ikkonferma li l-għalqa kollha (eċċetto din li hemm il-kawża dwarha) kienet mikrija lill-missier il-konvenut iżda missieru dejjem kien imur għall-kaċċa fiha. Billi ħuh kien ukoll dilettant kien imur ukoll sakemm miet fl-1984.

Fit-trattazzjoni orali ta' l-Avukati, l-abбли difensur tal-konvenut għafas ħafna fuq il-fatt li l-attur meta ġie kontro-eżaminat qal li kemm missieru u kemm ħuh kienu jmorru għall-kaċċa fl-għalqa bil-bona grazza jew *bene placitu* tal-familja Saliba. Dan, skond l-istess difensur ifisser li l-attur u l-familja tiegħi kienu jafu li l-għalqa kollha kienet mikrija għand ta' Saliba u allura kienu jmorru jikkaċjaw bil-permess tagħihom. Madankollu meta l-Qorti staqsietu x'ried ifisser, huwa qal li l-konvenut u l-familja tiegħi qatt ma oġġeżżjonaw għal dan il-fatt u allura skond hu dan kien ifisser li missieru kien irriserva din il-parti għalih biex imur għal kaċċa meta kien originaljament kriha lil Saliba.

Huwa minnu li l-attur huwa persuna evidentement struwita iżda finalment mhux Avukat jew bniedem legali u allura l-Qorti tasal biex taċċetta din l-ispjegazzjoni. Il-Qorti tħoss li fuq bilanċ ta' probabilitajiet, il-verżjoni ta' l-attur hija l-iktar waħda verosimili. Infatti l-iktar element importanti hu l-fatt li Anthony Apap kien iħallas il-kera (għaxar Liri Maltin <Lm10>) lill-attur għall-perjodu indikat mill-attur. Anzi anke esebixxa riċevuti fiskali għall-perjodu l-iktar riċenti meta allura ġiet *in vigore* l-liġi tat-taxxa għall-valur miżjud. Kieku Apap kien miftiehem

mal-konvenut jew ma' xi ħadd mill-familja tiegħu, kien iħallas lilhom u mhux lill-attur għaliex dan kien jirċievi ukoll il-qbiela mingħand il-konvenut. Ir-riċevuti esebiti mill-konvenut ikopru l-għalqa kollha iżda ma fihiex indikazzjoni ta' kemm kobor hija l-għalqa. Ir-registrazzjoni mad-Dipartiment tal-Agrikoltura hija att unilaterali da parti tal-bidwi li certament ma jaffetwax lis-sid ta' l-għalqa. Wieħed irid jgħid li l-għalqa in kwistjoni fiha ftit inqas minn tomna u l-għalqa intiera possesseduta (proprjeta' ta' l-atturi) mill-konvenut u l-familja tiegħu hija ħafna ikbar – sewwa iktar minn erba' (4) tomniet. Huwa għalhekk verosimili dak li qal l-attur u cioe' li meta miet Apap il-konvenut qabad u prova jaħtaf ukoll il-parti li dejjem kienet riservata għall-kaċċa u li ma kinitx bi qbiela għandu jew il-familja tiegħu.

Għaldaqstant il-Qorti fil-waqt li tiċħad l-eċċezzjonijiet tal-konvenut tilqa' t-talba attriċi u tordna lill-konvenut biex jiżgombra mill-għalqa msemmija fiċ-ċitazzjoni fi żmien xahrejn. L-ispejjeż tal-kawża jitħallsu mill-konvenut.

Moqrija.

< Sentenza Finali >

-----TMIEM-----